

हिजाब पर फैसला देने वाले जजों को "वाई" कैटेगिरी की सुरक्षा

सोशल मीडिया के मार्फत कर्नाटक हाई कोर्ट के तीनों न्यायाधीशों को जान से मारने की धमकियां मिलीं

बेंगलुरु, 20 मार्च (वार्ता)। कर्नाटक में हिजाब मामले में फैसला देने वाले कर्नाटक हाई कोर्ट के जजों को जान से मारने की धमकियां मिलने लगी हैं। जजों की सुरक्षा के मामले में तत्काल एक्शन लेते हुये कर्नाटक के मुख्यमंत्री बसवराज बोम्मई ने रविवार को कहा कि, राज्य सरकार हिजाब मामले में याचिकाएं खारिज करने वाले मुख्य न्यायाधीश रितु राज अवस्थी सहित तीन न्यायाधीशों को वाई. श्रेणी की सुरक्षा प्रदान करेगी।

मुख्यमंत्री बोम्मई ने बेंगलुरु में संवाददाताओं से कहा, "सरकार ने हिजाब पर फैसला सुनाने वाले कर्नाटक उच्च न्यायालय के तीनों न्यायाधीशों को वाई. श्रेणी सुरक्षा देने का फैसला किया है।"

रहमतुल्लाह का एक वीडियो वायरल हुआ था जिसमें तौहीद जमात के नेता को यह कहते हुए सुना जा सकता है कि जैसे झारखंड के एक न्यायाधीश की हत्या हुई थी, वैसे ही कर्नाटक के न्यायाधीशों को हिजाब के फैसले पर गंभीर परिणाम भुगतने पड़ सकते हैं।

मुख्यमंत्री ने कहा कि विधानसभा पुलिस के पास शिकायत दर्ज कराई गई है और पुलिस महानिदेशक को फौरन मामले की जांच कर आरोपी को हिरासत

■ कर्नाटक के मुख्यमंत्री बसवराज बोम्मई ने कहा कि, सरकार जजों को हर मुमकिन सुरक्षा मुहैया करायेगी।

■ उल्लेखनीय है कि, तमिलनाडु तौहीद जमात के नेता कोवाई रहमतुल्लाह ने गत गुरुवार को मदुरई में एक सभा को संबोधित करते हुए न्यायाधीशों को जान से मारने की धमकी दी थी।

में लेने के लिए कहा गया है। उन्होंने कहा, "हम राष्ट्र-विरोधी लोगों के ऐसे राष्ट्र-विरोधी कामों को सहन नहीं कर सकते। हमें इस कृत्य को रोकना होगा।"

बोम्मई ने कहा कि एक विशेष समुदाय की आक्रामकता का समर्थन करना धर्म-निरपेक्षता नहीं बल्कि साम्प्रदायिकता है। उन्होंने कहा, "कृपया चुपची तोड़ें और इस कृत्य की निंदा करें। हमें एक साथ खड़े होकर इसका विरोध करना है। न्यायपालिका की बढ़ती ही कानून व्यवस्था काम कर रही है। अगर हम इसकी निंदा नहीं करते तो इससे देश के लोकतांत्रिक ढांचे पर गंभीर प्रभाव पड़ेगा।"

कर्नाटक उच्च न्यायालय ने मंगलवार को कक्षा में हिजाब प्रतिबंध के विरोध में दायर की गई कई याचिकाओं को खारिज करते हुए यह फैसला सुनाया था कि हिजाब अनिवार्य धार्मिक परंपरा

नहीं है। तमिलनाडु पुलिस ने शनिवार को रहमतुल्लाह को तिरुनेलवेली और जमाल मोहम्मद उस्मानी को थंजावुर से गिरफ्तार किया था। पुलिस ने टी.एन.टी.जे. के मदुरई जिलाध्यक्ष हबीबुल्लाह और उपाध्यक्ष असन बतशाह के खिलाफ सभा आयोजित करने के लिए मामला दर्ज किया है।

इसी बीच, बेंगलुरु पुलिस ने कल रहमतुल्लाह के खिलाफ एक और प्राथमिकी दर्ज की। सुधा कटवा नामक एक वकील ने पुलिस को दी गई शिकायत में कहा कि उनके सहकर्मी एस उमापति ने उन्हें व्हाट्सएप पर तमिल भाषा में एक वीडियो भेजा जिसमें हिजाब मामले में फैसले को लेकर कर्नाटक के मुख्य न्यायाधीश और दो अन्य न्यायाधीशों को मौत की धमकी दी जा रही है।

उन्होंने आरोप लगाया कि यह वीडियो तमिलनाडु की एक जनसभा का

है जहां रहमतुल्लाह झारखंड में एक न्यायाधीश को हत्या का हवाला दे रहा है। वह कर्नाटक के मुख्य न्यायाधीश को धमकी देते हुए कह रहा है कि लोगों को पता है कि वह सुबह सैर करने कहां जाते हैं। दरअसल, कर्नाटक हाईकोर्ट के वकील उमापति को सोशल मीडिया पर एक वीडियो मिला है। जिसमें एक व्यक्ति कहता सुनाई दे रहा है कि हम जानते हैं कि चीफ जस्टिस मॉनिंग वॉक के लिए कहां जाते हैं। इसके तुरंत बाद ही वकील ने रजिस्ट्रार को चिट्ठी लिखकर इसकी जानकारी दी। जिसके बाद पुलिस ने अज्ञात लोगों के खिलाफ मामला दर्ज कर लिया है। वकील उमापति ने रजिस्ट्रार को लिखी चिट्ठी में बताया कि, उन्हें सुबह करीब घौने दस बजे "वॉट्सएप" पर एक वीडियो मिला।

यह वीडियो तमिल भाषा में है। वीडियो में हिजाब विवाद पर फैसला सुनाने वाले जजों और कर्नाटक हाईकोर्ट के चीफ जस्टिस की हत्या करने की बात कही गई है। वीडियो में आरोपी ये कहकर धमकी दे रहा है कि लोगों को पता है कि चीफ जस्टिस मॉनिंग वॉक के लिए किस समय और कहां जाते हैं। इसके अलावा हिजाब विवाद पर फैसला सुनाने वाले बाकी दो जजों को भी लगातार धमकियां मिल रही हैं।

जजों को धमकी देने वाले दो गिरफ्तार

चेन्नई, 20 मार्च (वार्ता)। तमिलनाडु पुलिस ने हिजाब पर फैसला सुनाने वाले कर्नाटक उच्च न्यायालय के न्यायाधीशों को जान से मारने की धमकी

■ कर्नाटक पुलिस ने तमिलनाडु तौहीद जमात के नेता कोवाई रहमतुल्लाह को गिरफ्तार किया।

देंने वाले दो लोगों को गिरफ्तार किया है। पुलिस ने कहा कि कोवाई रहमतुल्लाह (श्रेय अंतिम पृष्ठ पर)

एन. बीरेन दोबारा मणिपुर के मु.मंत्री होंगे

इम्फाल, 20 मार्च (वार्ता)। नॉंगथोम्बम बीरेन सिंह को रविवार को सर्वसम्मति से मणिपुर भारतीय जनता पार्टी (भाजपा) विधायक दल का नेता

■ केन्द्रीय मंत्री निर्मला सीतारमण की मौजूदगी में मणिपुर के भाजपा नेताओं ने एन. बीरेन को विधायक दल का नेता चुना।

चुना गया। इसके बाद इस पूर्वोत्तर राज्य के मुख्यमंत्री के रूप में उनके लगातार दूसरी बार मुख्यमंत्री बनने का मार्ग प्रशस्त हुआ।

श्रीलंका का विदेशी मुद्रा भण्डार पूरी तरह से खाली हुआ

आर्थिक तंगी के कारण पेपर आयात नहीं कर पाने की स्थिति में पहुँचा श्रीलंका, सभी कक्षाओं की परीक्षाएं रद्द हुईं

कोलंबो, 20 मार्च (वार्ता)। श्रीलंका में विदेशी मुद्रा भंडार की कमी के कारण पेपर का आयात बाधित होने से स्कूलों की परीक्षाएं रद्द कर दी गयी हैं। आधिकारिक सूत्रों ने यह जानकारी दी है। श्रीलंका का विदेशी मुद्रा भंडार पूरी तरह से खाली हो चुका है, इस कारण श्रीलंका जरूरी वस्तुओं की भारी किल्लत का सामना कर रहा है। बैंकों पोस्ट ने शिक्षा अधिकारियों के हवाले से शनिवार को दी गयी रिपोर्ट में बताया गया कि श्रीलंका में आज्ञादी के बाद से लेकर अब तक का देश में पैदा हुआ यह सबसे बड़ा वित्तीय संकट है जिसके कारण पेपर की जबरदस्त किल्लत हो गयी है और इसी कारण से 28 मार्च से शुरू होने वाली परीक्षाएं अनिश्चितकाल के लिए टाल दी गयीं हैं।

देश के पश्चिमी हिस्से के शिक्षा विभाग ने जारी बयान में कहा परीक्षाओं के लिए जरूरी कागज और इंक के आयात लायक सुरक्षित विदेशी मुद्रा भंडार भी नहीं होने के कारण स्कूलों के प्रधानाचार्य परीक्षाएं आयोजित नहीं कर सकते हैं। बैंकों पोस्ट की रिपोर्ट में बताया गया कि, देश में यह आर्थिक संकट जरूरी आयात लायक आवश्यक विदेशी मुद्रा भंडार की कमी होने से पैदा हुआ है और इसके कारण देश में भोजन, तेल और दवाओं की काफी

■ बैंकों पोस्ट की रिपोर्ट में बताया गया है कि, देश में जरूरी वस्तुओं को खरीदने के लिए धन की भारी कमी है। इसके कारण देश में भोजन, तेल और दवाओं की काफी कमी हो गयी है।

■ श्रीलंका में पेट्रोल-डीजल की भी भारी किल्लत शुरू हो चुकी है। रविवार को श्रीलंका में पेट्रोल पंपों के बाहर लंबी कतारों में अपनी बारी की बाट जोहते हुए 70 साल के दो बुजुर्गों की मौत हो गयी।

कमी हो गयी है। श्रीलंका में पेट्रोल-डीजल की भी भारी किल्लत शुरू हो चुकी है। रविवार को श्रीलंका में पेट्रोल पंपों के बाहर लंबी कतारों में अपनी बारी की बाट जोहते हुए 70 साल के दो बुजुर्गों की मौत हो गयी। अधिकारियों ने रविवार को यह जानकारी दी। श्रीलंका इन दिनों ईंधन की भारी किल्लत से जूझ रहा है और उसके सामने विदेशी मुद्रा भंडार का ऐतिहासिक संकट खड़ा हो गया है। कोलंबो पुलिस ने कहा कि मध्य कांडी जिले एवं कोलंबो के उपनगरीय क्षेत्र में शनिवार को करीब 70 साल उम्र के दो वृद्धों की मौत हो गयी। पुलिस के अनुसार दोनों करीब छह घंटों से अपनी बारी का इंतजार कर रहे थे।

उन्होंने कहा, "हमें (इस महीने की) 13वीं एवं 14वीं तारीख को जेट ईंधन मिला है। हमारे पास एक अन्य डीजल जहाज आया है जिससे कल माल उतारा जाएगा।" उन्होंने कहा कि ऐसा लगता है कि, लोग ईंधन की कमी के चलते उसे जमा कर रहे हैं। उन्होंने कहा कि संकट से पहले डीजल की दैनिक मांग 5500 मीट्रिक टन और पेट्रोल की मांग 3300 मीट्रिक टन थी लेकिन अत्यधिक खरीद की वजह से यह क्रमशः 7000-8000 मीट्रिक टन एवं 4200 मीट्रिक टन तक पहुंच गयी है।

के लिए भारतीय ईंधन पर भरोसा कर रही है। सरकारी सीलोन पेट्रोलियम कोरपोरेशन के अध्यक्ष सुमित विजेसिंघे ने कहा, "भारतीय क्रेडिट लाइन से हमें पेट्रोल, डीजल एवं जेट ईंधन जैसे उत्पाद मिलते हैं।"

उन्होंने कहा, "हमें (इस महीने की) 13वीं एवं 14वीं तारीख को जेट ईंधन मिला है। हमारे पास एक अन्य डीजल जहाज आया है जिससे कल माल उतारा जाएगा।"

उन्होंने कहा कि ऐसा लगता है कि, लोग ईंधन की कमी के चलते उसे जमा कर रहे हैं। उन्होंने कहा कि संकट से पहले डीजल की दैनिक मांग 5500 मीट्रिक टन और पेट्रोल की मांग 3300 मीट्रिक टन थी लेकिन अत्यधिक खरीद की वजह से यह क्रमशः 7000-8000 मीट्रिक टन एवं 4200 मीट्रिक टन तक पहुंच गयी है। अधिकारियों ने कहा कि सरकार राहत

आदत बदलो, नोट बदलो.

बैंक शाखाओं के काउंटर पर गंदे, कटे-फटे, क्षतिग्रस्त या दोषपूर्ण करेंसी नोटों को बदलें

- आपकी नज़दीकी बैंक शाखा में करेंसी नोटों को बदला जा सकता है*
- यदि बैंक शाखा नोट बदलने से मना करे, तो उस बैंक में शिकायत दर्ज करें। यदि शिकायत एक महीने तक न सुलझे, तो आप RBI के लोकपाल (Ombudsman) से शिकायत कर सकते हैं

*RBI नोट वापसी नियमावली, 2009 (2018 में संशोधित) के अंतर्गत करेंसी नोटों को बदला जाता है।

जनहित में जारी भारतीय रिज़र्व बैंक RESERVE BANK OF INDIA www.rbi.org.in

फ्रीडबैक देने के लिए, rbikehtahai@rbi.org.in को लिखें

ताकत बेशुमार परफेक्शन हर बार

पेश है नया वंडर एक्सट्रीम

खास कंक्रीट के लिए

अब आपके नज़दीकी डीलर के यहां उपलब्ध।

अधिक जानकारी के लिए संपर्क करें: 1800 31 31 31 | www.wondercement.com

भाजपा के कार्यकर्ताओं ने यूडीएच मंत्री धारीवाल के सान्निध्य में कांग्रेस की सदस्यता ली

43 भाजपा के कार्यकर्ताओं को कांग्रेस का तिरंगा दुपट्टा पहनाकर सदस्यता ग्रहण करवाई

कोटा, (निस)। भाजपा के कार्यकर्ताओं ने अपने परिवार समेत यूडीएच मंत्री शांति धारीवाल के सान्निध्य में कांग्रेस की सदस्यता ग्रहण की। कांग्रेस जन जिला कांग्रेस महामंत्री विपिन बरथुनिया, सचिव और पार्षद साजिद खान लाला और कांग्रेस नेता अजय भान सिंह शक्तवत के द्वारा रामपुर पीपल के पेड़ के वहाँ यूडीएच मंत्री शांति

धारीवाल के मुख्य आतिथ्य में एक सभा का आयोजन कर 43 भाजपा के कार्यकर्ताओं को कांग्रेस के पंजे का तिरंगा दुपट्टा पहनाकर कांग्रेस की सदस्यता ग्रहण करवाई।

मुख्य अतिथि यूडीएच मंत्री शांति धारीवाल ने कहा कि कांग्रेस एक विचारधारा है जिसका काम सभी को साथ लेते हुए देश का विकास करना है आज कोटा जिस प्रकार

विकास की ओर अग्रसर है उसका फायदा बहुत जल्द कोटा शहर की जनता को मिलेगा आने वाले समय में कोटा की पहचान शिक्षा नगरी के साथ पर्यटन नगरी के रूप में भी होगी।

कार्यक्रम में विशिष्ट अतिथि कांग्रेस नेता एवं समाजसेवी अमित धारीवाल उपस्थित रहे उन्होंने भी कांग्रेस में आए कार्यकर्ताओं का स्वागत और अभिनंदन किया।

कार्यक्रम में मुख्य रूप से सेवादल प्रदेश सचिव अमित सूद अनिल दीप चंदानी युवा नेता अजय नागर शेर अली पार्षद चंद्रमोहन सवालखा माया जैन अभिषेक सोलंकी अख्तर अहमद असलम बेग चेतन मेवाड़ा पार्षद संजीव जैन पार्षद हुकम चंद बेरवा पार्षद सुनील शर्मा प्रशांत जैन दीपक शर्मा सूरज भाई पवन वर्मा पार्षद अमोलक देवी वृजेश खींची

सुखदेव प्रजापति मुकेश प्रजापति पार्षद कौशल्या सैनी जॉनी वर्मा विजय कोडप शाहिद मिर्जा चंद्र प्रकाश गुप्ता जावेद शेरवानी प्रदीप सुमन प्रतिक सैनी चंद्रशेखर सैनी रोहित शर्मा रवि बरथुनिया राजेंद्र कुमार रमेश सुमन भरत मनचानी, प्रीतम बरथुनिया कपिल जोशी रोहित खारिवाल, हरीश नागर प्रेम वर्मा आदि कांग्रेस जन उपस्थित रहे।

15 हजार से अधिक शिक्षकों की नियुक्ति की कवायद शुरू

स्कूलों को लेवल वन के 15500 शिक्षक बोर्ड परीक्षा के बाद मिलेंगे

बीकानेर, (कास)। राज्य के स्कूलों को लेवल वन के 15500 शिक्षक बोर्ड परीक्षा के बाद मिलेंगे। 24 मार्च से 12वीं बोर्ड की परीक्षा शुरू होगी जो कि 26 अप्रैल तक चलेगी। वहीं राजस्थान प्राथमिक और उच्च प्राथमिक स्कूल अध्यापक सीधी भर्ती 2021-22 लेवल वन में सलेक्टेड कैंडिडेट के डॉक्यूमेंट वेरिफिकेशन और पात्रता जांच का काम भी 24 मार्च को पूरा होगा।

कैंडिडेट को स्कूलों में पोस्टिंग मिलेगी। इन सब में डेढ़ महीने का समय लगने की संभावना है। उधर, 26 अप्रैल को बोर्ड परीक्षा समाप्त होते ही 28 अप्रैल से स्कूल एजाम शुरू होंगे जो 11 मई तक चलेंगे। ऐसे में नए शिक्षक स्कूलों को मई में ही मिलेंगे। डॉक्यूमेंट वेरिफिकेशन के बाद फाइनल मेरिट जारी होने के बाद ही स्थिति क्लियर होगी कि 30733 में से किस कैंडिडेट को नियुक्ति मिलेगी। दरअसल, शिक्षा निदेशालय ने 15500 पदों पर इस बार दोगुनी मेरिट जारी की है। जिसमें नॉन टीएसपी श्रेय में सामान्य शिक्षा के कट ऑफ मार्क्स सामान्य में 130, ओबीसी में 127, ईडब्ल्यूएस में 114, एससी में 119 और एसटी में 120 है। टीएसपी सामान्य शिक्षा के कट ऑफ मार्क्स सामान्य में 110, एससी में 83, एसटी में 89 गई है। फाइनल मेरिट के बाद इस आंकड़े के और बढ़ने की संभावना है।

तृतीय श्रेणी शिक्षक भर्ती की बात करें तो पिछले 4 सालों में जहां 50 हजार कैंडिडेट बढ़े हैं। वहीं भर्ती के लिए निर्धारित पदों पर दावेदारों की संख्या में भी इजाफा हुआ है। शिक्षक भर्ती 2018 में एक पद पर 3 अभ्यर्थियों के बीच मुकाबला था। 2018 में लेवल वन के 26 हजार पदों पर 77 हजार आवेदक थे। 2022 में 15500 पदों पर 1.25 लाख कैंडिडेट ने आवेदन किया। एक पद पर 8 से अधिक कैंडिडेट है। शिक्षा विभाग दोगुना कट ऑफ मार्क्स में आए 30733 कैंडिडेट के दस्तावेज सत्यापन के बाद फाइनल मेरिट के आधार पर 15500 कैंडिडेट का सिलेक्शन करेगा।

नए शिक्षा सत्र से बदलने जा रहा है पढ़ाई का पैटर्न

बीकानेर, (कास)। नए सत्र से स्कूलों में पढ़ाई का पैटर्न बदलने जा रहा है। कोरोनाकाल में हुए लर्निंग गैप को कम करने के लिए नए सत्र में कक्षा एक से आठ के एक करोड़ बच्चों को ब्रिज कोर्स करवाया जाएगा। इसमें हिंदी, अंग्रेजी और गणित विषय पढ़ाई जाएगी। इसके तहत बच्चों की भाषायी और गणितीय दक्षता में सुधार लाया जाएगा। आरएससीआईआरटी ने इसकी कार्य योजना तैयार कर ली है। इसके लिए 18 वकबुक तैयार की जा रही है। इनमें पुरानी दो कक्षाओं की पाठ्य सामग्री शामिल की है। नए सत्र से स्कूलों में पहले चार कालांशों में ब्रिज कोर्स की पढ़ाई करवाई जाएगी। इसके बाद शेष चार कालांशों में नई कक्षा की पढ़ाई होगी। तीन महीने तक ब्रिज कोर्स को पढ़ाया जाएगा। फिर पूरे साल दो कालांशों में यह ब्रिज कोर्स पढ़ाया जाएगा।

गौरतलब है कि कोरोनाकाल में बच्चों की शिक्षा के स्तर में गिरावट आई है। इसको देखते हुए सरकार ने भी ब्रिज कोर्स के लिए 75 करोड़ रुपए बजट में दिए हैं। राजस्थान राज्य शैक्षिक अनुसंधान एवं प्रशिक्षण परिषद की ओर से हाल ही कराए गए सर्वे में शामिल 42 हजार शिक्षकों ने माना है कि 60 फीसदी स्कूलों बच्चों में लर्निंग लॉस हुआ है। शिक्षकों ने प्रतिक्रियाएं दी हैं कि पांचवी कक्षा में पढ़ते बाले छात्र का पढ़ाई का स्तर तीसरी कक्षा के बराबर है।

राजकार्य में बाधा डालने वाले छह आरोपी गिरफ्तार

उदयपुर, (कास)। घासा थाना पुलिस ने मार्डिन विभाग के कर्मचारियों के साथ मारपीट करने के मामले में छह आरोपियों को गिरफ्तार किया। प्रकरण के अनुसार गत दिनों पीडित खान विभाग कर्मचारियों द्वारा अवैध खनिज मेसरनरी स्टोन का खनन करने बालों के खिलाफ कार्यवाही करने पहुंचे विभाग के कर्मचारियों के साथ बदमाशों ने मारपीट की थी।


कर्मचारियों के साथ बदमाशों ने मारपीट की थी

इस मामले में प्रकरण दर्ज होने जिला पुलिस अधीक्षक मनोज कुमार के निर्देश पर अतिरिक्त पुलिस अधीक्षक मुकेश सांखला, पुलिस उप अधीक्षक कैलाश कंवर के सुपरविजन में घासा थानाधिकारी फैलीराम के नेतृत्व में गठित दल ने झालों का गुड़ा सुखेर निवासी खुशपालसिंह, भीमसिंह, कारिसिंह, दलपतसिंह, पुष्करसिंह, लालसिंह को गिरफ्तार किया।

टैरिडोरियल फाइट में रणथंभौर के बाघ टी-120 की गर्दन में गहरा घाव

सवाई माधोपुर, (निस)। रणथंभौर नेशनल पार्क में बाघों के बीच टैरिडोरियल फाइट के मामले लगातार सामने आ रहे हैं। इस बार रणथंभौर का बाघ टी-120 टैरिडोरियल फाइट में घायल हुआ है। रणथंभौर नेशनल पार्क में क्षमता से ज्यादा बाघ, बाघिन होने से यहाँ आए दिन टैरिडोरियल फाइट हो रही है। बाघ टी-120 एक बार फिर से घायल हुआ है। टैरिडोरियल फाइट के चलते इस बार बाघ टी-120 के गर्दन में घाव हुआ है। बाघ टी-120 के गर्दन में एक बड़ा घाव है। जो कि वन विभाग के लिए भी चिंता का सबब बन सकता है।

टी 120 को वन विभाग की ओर से रिविवा को ट्रेकुलाइज कर उपचार किया। मुख्य वन संरक्षक टीसी वर्मा के निर्देशन में मेगट वाले घाव का रणथंभौर के वेटरनरी चिकित्सकों ने ट्रेकुलाइज कर इलाज किया। नेशनल ऑफिसर प्रणयश्री टाडगर रिजर्व के डॉक्टर चंद्र प्रकाश मीणा ने बताया कि उपचार करने वाली टीम के मुख्य चिकित्सक डॉ. राजीव गर्ग ने टाडगर का उपचार किया। इस दौरान सहायक वन संरक्षण संजीव शर्मा, पनटीसीए के प्रतिनिधि दौलत सिंह और डब्ल्यूडब्ल्यूएफ के प्रतिनिधि आदि मौजूद रहे। गौरतलब है कि टैरिडोरियल फाइट में टी-120 गंभीर रूप से घायल



घायल टी-120 का वन विभाग की टीम ने उपचार किया।

हो गया। रणथंभौर के उपवन संरक्षक महेंद्र शर्मा ने बताया कि बाघ टी-120 के गर्दन में घाव दिखाई दे रहा था सूचना मिलने के बाद बाघ की मॉनिटरिंग की जा रही है। वनकर्मियों की ओर से बाघ पर पूरी नजर रखी जा रही है।

कार से नकदी व जेवर चोरी करने वाले दो गिरफ्तार

उदयपुर, (कास)। कार के कांच फोड़ कर नकदी व जेवर चोरी करने की वारदात का भुपालपुरा थाना पुलिस ने खुलासा करते हुए दो आरोपियों को गिरफ्तार किया।

प्रकरण के अनुसार पीडित मीरा नगर शौभागपुरा निवासी यशपालसिंह पुत्र रघुवीरसिंह शक्तावत ने पुलिस थाने में रिपोर्ट दी कि गत दिनों सेंट्रल स्कूल के सामने मेरी कार खड़ी की थी। इस दौरान बदमाश कांच फोड़ कर कार में रखा पर्स चुरा ले गया जिसमें दो मोबाईल, सोने की ज्वैलरी व लगभग 50 हजार रुपये नादी थी।

इस मामले में प्रकरण दर्ज होने पर जिला पुलिस अधीक्षक मनोज कुमार के निर्देश पर अतिरिक्त पुलिस अधीक्षक शहर अशोक मीणा, पुलिस उप अधीक्षक जरनैलसिंह के सुपरविजन में भुपालपुरा थानाधिकारी भवानीसिंह राजावत के नेतृत्व में गठित दल ने राजकीय बालिका स्कूल के पास गौला निवासी भगवतीलाल पुत्र शंकरलाल, हिरा कालोनी गौला निवासी लोकेश पुत्र रमेश को गिरफ्तार किया। प्रारंभिक पूछताछ में आरोपियों ने प्रतापनगर, सविना सब्जी मण्डी के सामने खड़ी कार से दो मोबाईल, टॉडन हॉल के पिछे नई रोड़ से बाइक से मोबाईल चोरी की वारदात के अलावा हाइले पर चलते वाहनों से मोबाईल छिन्नने के वारदातें कबूल की हैं।

नहीं रुक रहा मार्बल का अवैध परिवहन



अलवर-राजगढ़ क्षेत्र में बेखौफ दौड़ते डंपर।

अलवर, (निस)। अलवर-राजगढ़ क्षेत्र से अवैध सफेद मार्बल पत्थरों से भरे डंपर रोड पर खुले में दौड़ रहे हैं। कुछ दिनों पहले कार्य देशक कीर्ति यादव द्वारा अवैध मार्बल से भरे वाहनों पर लगातार कार्रवाई की गई थी लेकिन अब ऐसा लग रहा है जैसे अवैध मार्बलों से भरे डंपर माफियाओं में प्रशासन का बिल्कुल खोफ नहीं है। राजगढ़ क्षेत्र के बल्देवगढ़, गोवर्धनपुरा क्षेत्र से लगातार अवैध ओवरलोड सफेद मार्बल से भरे पत्थर

अलवर में परचून की दुकान में शॉर्ट सर्किट से लाखों का सामान जला

अलवर, (निस)। सदर थाना अंतर्गत ग्राम बहादुरपुर कस्बे के एक घर में स्थित परचून की दुकान में देर रात शॉर्ट सर्किट होने से लाखों रुपए का सामान जलकर राख हो गया।

ग्रामवासी सुरेश चंद साहू ने अपने ही घर में एक परचून की दुकान कर रखी है। विगत रात्रि लगभग 2:15 बजे के समय ताऊ के लड़के अमर चंद साहू जो टेलर का कार्य करता है वह अपनी दुकान पर कपड़े सिलने जा रहा था रास्ते में सुरेश चंद का मकान था, उस मकान में बनी दुकान में आग की लपटें देखी तो सुरेश के साथ मिलकर दुकान खोली दुकान में आग की लपटें वह धुंआ हो रही थी। जिससे दुकान में रखा हुआ परचून लाखों रुपए का सामान जलकर राख हो गया। आग की लपटों पर तुरंत काबू पा लिया गया, जिससे एक बड़ा हादसा होने से टल गया।

संदर्भ में पुलिस थाना सदर में रिपोर्ट भी दर्ज कराई गई है और प्रशासन को भी सूचित किया गया है। ग्राम



ग्राम बहादुरपुर कस्बे की दुकान में जला पड़ा सामान।

पंचायत सरपंच संजय गर्ग ने प्रशासन से पीडित परिवार को मुआवजा देने की मांग की है। वहीं प्रशासन का कहना है कि घटना की पटवारी द्वारा रिपोर्ट ली जाकर पीडित को यथा सम्भव सहायता उपलब्ध कराई जायेगी।

तेंदुए के मूवमेंट से ग्रामीण में दहशत

रामगढ़ पंचवारा, (निस)। समीपवर्ती क्षेत्र के डीडवना ग्राम में शनिवार की रात को आबादी क्षेत्र में तेंदुए का मूवमेंट होने के कारण ग्रामीणों में दहशत बन गई। डीडवना ग्राम स्थित पहाड़ी से तेंदुआ नीचे उतरकर आबादी क्षेत्र में घुस गया एवं दहाड़ मारने पर तेंदुए के मूवमेंट का ग्रामीणों को पता चला। इसके बाद मौके पर पहुंचे ग्रामीण युवाओं द्वारा शोरगुल मचा कर तेंदुए को आबादी क्षेत्र से खदेड़ कर वापस पहाड़ियों में चढ़ा दिया। वहीं तेंदुए के मूवमेंट से खोफजदा ग्रामीणों ने बताया कि विगत चार सालों से यहां पर तेंदुए का मूवमेंट लगातार बना हुआ है। ग्रामीणों ने बताया कि पहाड़ियों में वन्यजीवों को गर्मियों में प्यास बुझाने का कोई साधन नहीं होने के चलते प्यास से परेशान वन्यजीव ग्रामीण क्षेत्र की आबादी में पानी की तलाश के चलते भटकते हुए वहां पहुंच जाते हैं। वन विभाग की उदासीनता ग्रामीणों का भारी पड़ रही है। ग्रामीणों ने बताया कि कई बार पहाड़ियों से तेंदुए एवं अन्य वन्यजीवों की दहाड़ स्पष्ट सुनाई देती। तेंदुए के मूवमेंट को लेकर ग्रामीणों द्वारा तेंदुए को रेस्क्यू कर पकड़ने की मांग की है।

आरएएस मुख्य परीक्षा पहले दिन शांतिपूर्ण सम्पन्न

सिलेबस के अनुसार ही प्रश्न पत्र आया कोई भी प्रश्न आउट ऑफ कोर्स नहीं था

अजमेर, (कास)। राजस्थान लोक सेवा आयोग द्वारा राजस्थान राज्य एवं अधीनस्थ सेवाएं संयुक्त प्रतियोगी (मुख्य) परीक्षा, 2021 रविवार को 9 बजे से दोपहर 12 बजे तक एवं दोपहर 2 बजे से सांय 5 बजे तक दो सत्रों में राज्य के समस्त संभागीय जिला मुख्यालयों पर शांतिपूर्ण आयोजित की गई। जिला कन्ट्रोल रूम से दूरभाष पर प्राप्त सूचना अनुसार सामान्य अध्ययन-प्रथम में अजमेर में 2450, भरतपुर 1784, बीकानेर 2086, जयपुर 6494, जोधपुर 3616, कोटा 621, उदयपुर 1083 एवं सामान्य अध्ययन-द्वितीय में अजमेर में 2435, भरतपुर 1773, बीकानेर 2075, जयपुर 6419, जोधपुर 3585, कोटा 621, उदयपुर 1076 अभ्यर्थी उपस्थित हुये। सामान्य अध्ययन-प्रथम में उपस्थित 89.01 प्रतिशत एवं सामान्य अध्ययन-द्वितीय में प्रतिशत 88.28 प्रतिशत रही। परीक्षा देकर लोटे अभ्यर्थियों ने बताया कि सिलेबस के अनुसार ही प्रश्न पत्र आया कोई भी प्रश्न



अजमेर के एक परीक्षा केन्द्र से परीक्षा देकर लौटते अभ्यर्थी।

आउट ऑफ कोर्स नहीं था। अल सुबह से ही अभ्यर्थी परीक्षा केन्द्रों के बाहर जुटना शुरू हो गए थे कड़ी सुरक्षा व जांच के बाद अभ्यर्थियों को परीक्षा केन्द्रों में प्रवेश दिया गया। परीक्षा में 243 अतिरिक्त

तेंदुए का शावक समझ रेस्क्यू करने गए, बिल्ली निकली

अलवर, (निस)। अलवर शहर में इंदिरा गांधी स्टेडियम के पास सरकारी आवास में तेंदुए के शावक के घूमने की सूचना ने एक बार हड़कंप मचा दिया। लेकिन बाद में टीम रेस्क्यू करने आई और पड़ताल किया तो मातृमू चला कि शावक नहीं बल्कि बिल्ली है।

अलवर शहर में स्टेडियम के पास सीसीटीवी कैमरे में बिल्ली तेंदुए के शावक जैसी दिख रही थी

असल में सीसीटीवी में बिल्ली तेंदुए के शावक की तरह थोड़ी बड़ी नजर आ रही थी लेकिन जब मौके पर वन विभाग की टीम पहुंची तो बिल्ली घूमती दिखी। वनविभाग के कर्मचारियों ने बताया कि सीसीटीवी में तेंदुए के शावक जैसा जानवर दिखा। उस जगह पर सरकारी अधिकारी व कर्मचारी रहते हैं। उनके क्वार्टर बने हुए हैं।

मर्डर का खुलासा कर पुलिस ने चार जनों को गिरफ्तार किया

अलवर, (निस)। नीमराणा के ततारपुर में एक मर्डर के मामले में पुलिस ने खुलासा करते हुए 4 जनों को गिरफ्तार किया है। पकड़े गए आरोपियों में एक महिला सुनेन और उसके कपड़ा व्यापारी पति कपिल गुला शामिल हैं। दरअसल मृतक महिला प्रियंका व्यापारी कपिल के बच्चों को द्यूशन पढ़ाती थी। इस दौरान दोनों में संबंध बन गए। प्रियंका शादी की जिद करने लगी, व्यापारी नहीं माना तो ब्लैकमेल करने लगी। आखिर कपिल ने अपनी पत्नी और दो नौकर के साथ मिल प्रियंका की हत्या कर दी।

मामले में प्रियंका व्यापारी से 50 लाख रुपए मांग रही थी। इसके बाद हत्या की पूरी प्लानिंग की गई। 14 मार्च को व्यापारी ने प्रियंका को अपने नौकरों के साथ बैंक से रुपए निकालने के लिए भेजा। जो उसे गाड़ी में बैठाकर ले गए। फिर चलती गाड़ी में युवती का गला दबा दिया। फिर लाश ठिकाने लगाने के लिए कपिल की पत्नी सुनेना को गाड़ी में बिठा लिया। दिन में 3 बजे गाड़ी दिल्ली से रवाना हुई। फिर बहोदर से होते हुए शाम 7:30 बजे नीमराणा

व्यापारी ने पत्नी और नौकरों के साथ मिलकर की थी महिला की हत्या

शादी का दबाव बना 50 लाख रुपए मांग रही थी महिला

के इंदिरा बस्ती पुलिसवा पर पहुंचे। यहां लाश पटकने के बाद दिल्ली के लिए रवाना हो गए। करीब 11:30 बजे वापस दिल्ली पहुंच गए। जांच के दौरान पुलिस के सीसीटीवी फुटेज के आधार पर गाड़ी के नंबर की पहचान की। इसके आधार पर दिल्ली के आनंद विहार, गांधीनगर, कतरवल नगर और गान्धायाबाद (उत्तर प्रदेश) में विभिन्न स्थानों पर दबिश दी गई। तब जाकर चारों आरोपी गिरफ्तार किए गए।

243 अतिरिक्त अभ्यर्थियों को सुप्रीम कोर्ट के निर्देश पर अस्थाई रूप से परीक्षा में शामिल किया गया

अभ्यर्थियों को भी अस्थाई रूप से परीक्षा में शामिल किया गया है। यह 243 वे अभ्यर्थी हैं जिन्होंने प्रारंभिक परीक्षा के परिणाम को निरस्त कर नए रिसे से परिणाम जारी करने को ले कर सुप्रीम कोर्ट में याचिका दायर की हुई है। सुप्रीम कोर्ट के निर्देश पर फिलहाल याचिकाकर्ता इन अभ्यर्थियों को अस्थाई रूप से परीक्षा में शामिल किया गया है और इनका नतीजा भी बन्द लि फाफे में रखा जाएगा जब तक कि सुप्रीम कोर्ट से इस मामले में अंतिम फैसला नहीं आ जाता।



इस वर्ष फरवरी के आरंभ में नॉर्वे के स्मोला आइलैंड पर, पांच फुट की एक मिनिचर नौका देखी गई। चौर सौ बासठ दिनों में एटलांटिक पार कर 8000 मील की यात्रा करने वाली इस नौका को न्यूहैम्पशायर के विद्यार्थियों ने वर्ष 2020 में बनाया था। राय जूनियर हाई स्कूल के छात्रों ने "एजुकेशन पैसेज" नाम की एन.जी.ओ. के साथ मिलकर एक साईन्स प्रोजेक्ट के तहत यह नौका बनाई थी। "राय रिटाइड्स" नाम की अपनी नौका को छात्र सजाने ही वाले थे, कि तभी कोविड की वजह से उन्हें घर भेज दिया गया। बच्चे बेहद निराश हुए, पर उन्होंने ऑनलाइन काम जारी रखा और अपने टीचर को अपना आर्टवर्क भेजा, जिसका प्रिंट लैमिनेट करवाकर एक कोलाज के रूप में नौका के डेक पर चिपका दिया गया। एजुकेशनल पैसेज की डायरेक्टर, कैसी स्टाविमिस्ट ने कहा कि "पूरी गर्मी हमने साथ मिलकर यह बहने का प्रयास किया कि कोई हमारी नौका को गल्फ ऑफ मेन से आगे समुद्र तक ले जाए, लेकिन तमाम प्रतिबंधों की वजह से यह काम बहुत मुश्किल था। इसलिए हमने पतझड़ तक इंतजार किया और नई कक्षा 5 को भी इस प्रोजेक्ट से जोड़ा। नौका में मिडिल स्कूल के बच्चों की तस्वीरें, उनके हस्ताक्षर युक्त फेसमास्क, पतझड़ की पत्तियां, एकोन आदि रखे गए, और फिर 25 अक्टूबर 2020 को नौका को समुद्र में छोड़ दिया गया। नौका में जी.पी.एस. फिट था, जिससे उसकी लोकेशन मालूम हो जाती थी, जिसे विद्यार्थी नक्शे में दर्ज करते रहते थे। दस माह बाद समुद्र में आए टूफान की वजह से जी.पी.एस. कनेक्शन गड़बड़ा गया। नाव से आखिरी बार 30 सितम्बर 2021 को उसका लोकेशन मिला था। चार माह बाद फिर नौका से संकेत मिला कि यह नॉर्वे में एक निर्जन द्वीप स्मोला आइलैंड पर है। एन.जी.ओ. ने फेसबुक के माध्यम से वहां के निकटवर्ती स्कूल को नौका का पता लगाने के लिए संदेश भेजा। हालांकि स्कूल की छुट्टियां थीं लेकिन स्कूल ने एक कम्युनिटी ग्रुप को यह संदेश भेज दिया। छठी क्लास के एक विद्यार्थी करैल और उसकी मां ने संदेश देखा और एक फरवरी को करैल और उसके माता-पिता स्मोला आइलैंड गए, जहाँ तट पर उन्हें यह नाव मिल गई।

रूस और यूक्रेन सुलह के लिए तैयार हैं

अंकारा, 20 मार्च (वार्ता-स्मृतनिक)। तुर्की के विदेश मंत्री मेव्लुत कावुसोग्लू ने रविवार को कहा कि, रूस और यूक्रेन विकट समेत सभी महत्वपूर्ण मुद्दों पर मेल मिलान के लिए तैयार हो गये हैं। तुर्की के समाचार पत्र हुरियत ने कावुसोग्लू ने हवाले से कहा कि, हमने देखा कि दोनों ही देश पहले चार बिंदुओं पर तो एकमत हो गये लेकिन कुछ मुद्दों

■ तुर्की के विदेश मंत्री मेव्लुत कावुसोग्लू ने दावा किया कि, दोनों देश चार मुख्य बिंदुओं पर सहमत हो चुके हैं।

को नेताओं के स्तर से ही सुलझाये जाने की जरूरत है। साथ ही यह भी स्पष्ट किया कि तुर्की इस बात के लिए भी तैयार है कि रूस, तुर्की और यूक्रेन के नेताओं के बीच समस्या के समाधान के लिए एक त्रिपक्षीय वार्ता की जाए। हम चाहते हैं कि, इस मामले में त्रिपक्षीय वार्ता हो लेकिन अंततः दोनों ही बातचीत तभी होगी जब दोनों पक्ष इसके लिए अनुरोध करें।

सुजुकी ई.वी. निर्माण के लिए 104.4 अरब रु. का निवेश करेगी

नई दिल्ली, 20 मार्च (वार्ता)। जापान की वाहन निर्माता कंपनी सुजुकी मोटर कार्पोरेशन (एस.एम.सी.) भारत में इलेक्ट्रिक वाहन (ईवी) और बैटरी के स्थानीय विनिर्माण के लिए 104.4 अरब रुपये का निवेश करेगी और इसके लिए उसने गुजरात के साथ करार किया है।

कंपनी ने रविवार को जारी बयान में बताया कि उसने 19 मार्च 2022 को यहां आयोजित भारत-जापान आर्थिक मंच में जापान के प्रधानमंत्री फुमियो किशिदा और भारत के प्रधानमंत्री नरेंद्र मोदी की उपस्थिति में गुजरात राज्य के साथ एक समझौता जापान पर हस्ताक्षर किया है। वह इलेक्ट्रिक वाहनों और बैटरी के

शरद यादव ने अपनी पार्टी का आर.जे.डी. में विलय किया

पटना, 20 मार्च। बिहार राजनीति की जानी-मानी शक्तिशाली शरद यादव ने आज अपनी राजनीतिक विरासत को तेजस्वी यादव को सौंप दिया। इस मौके पर उन्होंने कहा कि बिहार का भविष्य तेजस्वी यादव है। रविवार को इस कार्यक्रम में शरद यादव के अलावा पार्टी के तमाम बड़े नेता मौजूद थे। 2018 में जनता दल यूनाइटेड (जेडीयू) से अलग होकर शरद यादव ने अपने नई राजनीतिक पार्टी खेलनी शुरु की थी और लोकतांत्रिक जनता दल पार्टी बनाई थी। इस मौके पर शरद यादव ने कहा कि ये एक नई शुरुआत है। "ये विलय व्यापक एकता के लिए पहला कदम है। इसमें हमने अपनी पहल कर दी है, पूरे देश के विपक्ष तो एक होकर ही बीजेपी को हराया जा सकता है।

कांग्रेस विधायक के साथ रीट पेपर लीक मामले के आरोपी की फोटो वायरल हुई

'रीट पेपर चोरों की होली धूमधाम से विधायकों के साथ मनाई जा रही है, बेरोजगार अच्छे अंक लाकर वापस एग्जाम देगा'

जयपुर, 20 मार्च (का.प्र.)। राजस्थान में रीट पेपर लीक विवाद में राजस्थान सरकार ने मंत्रियों पर आरोप लगे के बाद रीट लेवल-2 की परीक्षा रद्द कर दी थी, लेकिन अब एक तस्वीर सामने आने के बाद राजनीतिक बवाल मच गया है। इस फोटो में रीट पेपर लीक मामले का आरोपी ठेकेदार कांग्रेस विधायक की होली पार्टी में विधायक के साथ मौजूद है और यह फोटो बाकायदा अखबारों में प्रकाशित हुई है। इसके बाद फिर से रीट पेपर लीक मामला सुर्खियों में आ गया है।

उल्लेखनीय है कि हाल ही रीट पेपर लीक मामले में आरोपियों की जमानत हुई है और जमानत के तुरंत बाद एक आरोपी ठेकेदार ने बड़े अखबारों में होली बधाई के विज्ञापन भी प्रकाशित करवाए हैं। वहीं आरोपी भजनलाल बिश्नोई धुलंडी के दिन कांग्रेस विधायक पदमराम मेघवाल के अलावा पर होली की बधाई देने पहुंचे और कांग्रेस विधायक के साथ में आम लोगों से मुलाकात भी की है। होली से 2 दिन

■ उपेन यादव सहित कई लोगों ने इस मामले में सोशल मीडिया पर सरकार की कड़ी आलोचना की है।

पहले ही भजनलाल जमानत पर रिहा हुआ था। विधायक पदमराम मेघवाल के साथ बैठे भजनलाल की फोटो अखबारों के साथ ही अब सोशल मीडिया पर शेयर हो रही है। दरअसल, बाड़मेर जिले के चौहटन विधायक पदमराम मेघवाल के घर पर होली के स्नेह मिलन कार्यक्रम में क्षेत्र के कई जनप्रतिनिधि व ग्रामीण शामिल हुए थे। इसमें रीट पेपर लीक मामले का आरोपी भजनलाल बिश्नोई भी पहुंचा। सोशल प्लेटफॉर्म पर यूजर्स विधायक पदमराम व ठेकेदार भजनलाल के साथ फोटो पोस्ट कर यूजर असलम ने लिखा कि बोलने के लिए कुछ शब्द नहीं हैं। रीट पेपर चोरों

की होली धूमधाम से विधायकों के साथ मनाई जा रही है और बेरोजगार अच्छे अंक लाकर वापस एग्जाम देगा।

एक अन्य यूजर आयुषी नेगी ने लिखा है कि रीट मामले में बेरोजगार का साथ देने की बजाय नेता लोग आरोपियों के साथ होली मिलन कर रहे हैं। ये दर्शाता है कि इस मामले को लेकर एस.ओ.जी. के साथ-साथ सरकार भी कितनी गंभीर है। लगता है इस मामले को भी धीरे-धीरे दबाया जा रहा है। उपेन यादव ने लिखा कि रीट पेपर चोरी आरोपी की खुलेआम पार्टी। चौहटन कांग्रेस विधायक पदमराम मेघवाल के होली मिलन समारोह में रीट पेपर लीक मामले में 3 दिन पहले जमानत पर रिहा होकर आया आरोपी भजनलाल बिश्नोई भी समारोह में पहुंचा बताया जा रहा है। यह सरकारी की बड़ी नाकामयाबी है। वहीं विजेन्द्र सोलंकी ने लिखा है कि जब तक कठोर कानून नहीं होगा, यू ही पार्टियां चलती रहेंगी। यह कमजोर कानून का दुःखद परिणाम है।

जजों को ...

(प्रथम पृष्ठ का शेष) को शनिवार को तिरुनेलवेली में गिरफ्तार किया गया जबकि जमाल मोहम्मद उस्मानी को तंजावर में हिरासत में लिया गया। रहमतुल्लाह तमिलनाडु तौहीद जमात के नेता हैं। वह एक वीडियो में कर्नाटक उच्च न्यायालय के तीन न्यायाधीशों को मारने की धमकी देते हुए दिखाई दे रहे थे, जिन्होंने शैक्षणिक संस्थानों में कक्षाओं के दौरान हिजाब पहनने के खिलाफ फैसला सुनाया था। वह वीडियो में कह रहे हैं कि कर्नाटक उच्च न्यायालय के न्यायाधीशों का वही हाल होगा जैसा झारखंड में सुबह की सैर पर निकलने के दौरान मारे गए एक न्यायाधीश के साथ हुआ था। रहमतुल्लाह ने मद्राई में एक जनसभा में जान से मारने की धमकी दी थी। पुलिस ने इस मामले में दो लोगों टीएनटीजे मद्राई के जिला अध्यक्ष हबीबुल्लाह और उपाध्यक्ष आसन बरहाह के खिलाफ भी मामला दर्ज किया है।

सालासर मार्ग पर राम दरबार लगा प्रवेश द्वार तोड़ने के मामले ने पकड़ा तूल

भाजपा बहुत तेजी से हरकत में आई, प्रदेश उपाध्यक्ष मुकेश दाधीच को सुजानगढ़ भेजा

सुजानगढ़, 20 मार्च (निस)। सालासर मार्ग पर गत 15 मार्च रामदरबार सहित बना प्रवेश द्वार तोड़ने के मामले ने रविवार को जमकर तूल पकड़ लिया।

मामले को लेकर केंद्रीय मंत्री गजेंद्र सिंह शेखावत, पूर्व मुख्यमंत्री वसुंधरा राजे, भाजपा प्रदेशाध्यक्ष सतीश पुनिया, नेता प्रतिपक्ष गुलाबचंद कटारिया, उप नेता प्रतिपक्ष राजेंद्र राठौड़ सहित प्रदेश भर के भाजपा नेताओं ने ट्वीट कर व सोशल मीडिया पर प्रवेश द्वार पर लगा रामदरबार तोड़कर हिंदू धर्म और आस्था के साथ खिलवाड़ करने का आरोप लगाते हुए कांग्रेस को जमकर घेरा।

केंद्र स्तर पर मामला उठने के बाद भी जिम्मेदार अधिकारियों व क्षेत्रीय विधायक मनोज मेघवाल ने आधिकारिक बयान नहीं दिया। कांग्रेस के स्थानीय नेताओं ने भी डीमेज कंट्रोल का प्रयास नहीं किया।

भाजपा ने प्रदेश उपाध्यक्ष को भेजा सुजानगढ़ : इस पूरे प्रकरण के बाद रणनीति बनाने के लिए भाजपा प्रदेश उपाध्यक्ष मुकेश दाधीच को सुजानगढ़ भेजा। जिन्होंने स्थानीय भाजपा कार्यालय में जिलाध्यक्ष धर्मवीर पुजारी की अध्यक्षता में कार्यकर्ताओं की बैठक ली। बैठक में प्रदेश उपाध्यक्ष दाधीच ने कहा कि, सोमवार को चुरू जिले के

■ केंद्र स्तर पर मामला उठने के बाद भी जिम्मेदार अधिकारियों व क्षेत्रीय विधायक मनोज मेघवाल ने आधिकारिक बयान नहीं दिया।

■ रविवार रात को पीडब्ल्यूडी विभाग के अधिकारी और संवेदक के द्वारा राम दरबार के प्रवेश द्वार का निर्माण कार्य शुरु कर दिया गया।

प्रत्येक उपखंड कार्यालय पर कांग्रेस सरकार के खिलाफ इस कृत्य के खिलाफ प्रदर्शन कर जापन दिया जायेगा। जिलाध्यक्ष पुजारी ने कहा कि, अधिकारी व ठेकेदार सार्वजनिक मंच से माफी मांगें तथा लिखित में ठेकेदार व अधिकारी माफी मांगकर पुनः प्रवेश द्वार बनाकर रामदरबार स्थापित करें। इस मामले को लेकर उप नेता प्रतिपक्ष राजेंद्र राठौड़ भी सुजानगढ़ में बड़ी जनसभा कर प्रदर्शन करेंगे। इसी दौरान विश्व हिंदू परिषद व भाजपा कार्यकर्ता आमने-सामने भी हो गए। विश्व हिंदू परिषद के कार्यकर्ता यशपाल ने कहा कि पहले तो वे कार्यकर्ता माफी मांगें जिन्होंने अधिकारियों से समझौता किया।

जिस पर मनीष दाधीच सहित कई कार्यकर्ताओं ने इस बात का विरोध किया। जिसके बाद भाजपा प्रदेश उपाध्यक्ष मुकेश दाधीच ने कार्यकर्ताओं को शांत करते हुए कहा कि यह भगवान

राम से जुड़ा मामला है। इसमें कोई क्रेडिट के लिए हम नहीं लड़ रहे हैं, हम भगवान श्री राम के स्वाभिमान के लिए लड़ रहे हैं। पूर्व जिलाध्यक्ष वासुदेव चावला ने कहा कि कभी मंडे क एक थाली में नहीं टिक सकते हैं। कृपया इस सभा को सब्जी मंडी नहीं बनाए। इसके बाद विहिप कार्यकर्ता मुकेश दाधीच के संबोधन के बाद कार्यालय से बाहर चले गए व जय श्री राम के नारे लगाए। इस अवसर पर भाजपा जिलाध्यक्ष धर्मवीर पुजारी, विष्णु त्रिवेदी, पूर्व मंत्री खेमराम मेघवाल, बी. एल भाटी, नेता प्रतिपक्ष जयश्री दाधीच, मंडल अध्यक्ष पवन माहेश्वरी, राजेंद्र नायक सहित भाजपा पदाधिकारी संवत्थ थे। इस अवसर पर गणेश मंडावरिया, पार्षद दीनदयाल पारीक, पार्षद पुष्पोत्तम शर्मा, पंकज घासोर्लिया, कमल दाधीच, राजकुमार पारीक, पंचरत्नलाल सामोता, मनोज भानेज, मनोज पारीक सहित बड़ी संख्या

में भाजपाई मौजूद थे। ये है मामला : सुजानगढ़ में सालासर मार्ग जाने वाले मार्ग पर गत 15 मार्च मंगलवार की रात को पीडब्ल्यूडी विभाग द्वारा फोरलेन सड़क के निर्माण कार्य के लिए तकनीकी कारण बताते हुए प्रवेश द्वार जेसीबी को मदद से तोड़ दिया था। जिस पर राम दरबार स्थापित था जिसका किसी ने वीडियो बनाकर वायरल कर दिया। वीडियो वायरल होने के बाद भाजपा कार्यकर्ताओं ने सड़क जाम कर प्रदर्शन किया था। वहीं 16 मार्च की शाम को भाजपा ने रास्ता जाम किया, इसके बाद 16 मार्च की रात को पीडब्ल्यूडी विभाग के एईएन बाबुलाल वर्मा ने माफी मांगी। वहीं वार्ता के दौरान उपखंड अधिकारी की मौजूदगी में नया स्वागत द्वार बनाने व राम मंदिर की मूर्तियां स्थापित करने पर सहमति बनी थी और धरना समाप्त हुआ था।

वहीं पूरे विवाद के बाद रविवार रात को पीडब्ल्यूडी विभाग के अधिकारी और संवेदक के द्वारा सड़क के निर्माण कार्य के साथ राम दरबार के प्रवेश द्वार का निर्माण कार्य शुरु कर दिया गया। मामले को लेकर पीडब्ल्यूडी के एक्सईएन एमपी सिंह का कहना है कि हम इस राम दरबार सहित प्रवेश द्वार को पहले से भयं बनकर सुजानगढ़ की जनता को लोटायेंगे।

यूक्रेन के खिलाफ युद्ध लंबा खींचे जाने से परेशान हुआ रूस?

मॉस्को, 20 मार्च। यूक्रेन और रूसी सैनिकों के बीच जंग ने अब खतरनाक मोड़ ले लिया है, पच्चीस दिन बीत जाने के बाद अब रूस की छटपटाहट बढ़ने लगी है। वहीं दूसरी तरफ हथियारों की कमी से जुझ रहे रूसी सैनिकों ने अब हाइपरसोनिक मिसाइलों का इस्तेमाल शुरू कर दिया है। रूसी सैनिकों को सिर्फ हथियार कम होने ही नहीं अपने लगातार कम होने संख्याबल का डर भी सता रहा है। पश्चिमी देशों को डर है कि अपने सैनिकों की जंग में हो रही लगातार मौत के बीच रूस कभी भी परमाणु हथियारों का इस्तेमाल कर सकता है। उधर, यूक्रेन सरकार का दावा है कि इस जंग में यूक्रेनी सैनिकों ने रूस के दांत खट्टे कर दिए हैं। अब तक रूस जंग में रूस के 14700 सैनिकों की मौत हो चुकी है।

रूस और यूक्रेन के बीच जंग का

■ कई देशों व रक्षा विशेषज्ञों ने आशंका जताई कि, अब हड़बडी में आकर रूस यूक्रेन पर परमाणु बमों से हमला कर सकता है।

रविवार को 25वां दिन है। शनिवार से रूसी सैनिकों ने यूक्रेन की घाटी पर हाइपरसोनिक मिसाइलों से हमला करना शुरू कर दिया है। अब तक रूस इस तरह की दो मिसाइलों का इस्तेमाल कर चुका है। इन मिसाइलों को परमाणु बम लगे जाने के लिए भी जाना जाता है। हालांकि रूस ने अभी परमाणु बमों का इस्तेमाल करना शुरू नहीं किया है।

कोविशील्ड की दो डोज के बीच का गैप

नई दिल्ली, 20 मार्च। भारत में चल रहे टीकाकरण कार्यक्रम को लेकर नेशनल टैक्निकल एडवायजरी ग्रुप ऑफ इंडिया (एन.टी.ए.जी.आई) की कोविड-19 टीके कोविशील्ड की दूसरी खुराक पहली खुराक के 8 से 16 सप्ताह के बीच देने की सिफारिश की है।

आधिकारिक सूत्रों ने रविवार को यह जानकारी दी। फिलहाल कोविशील्ड की

■ सरकार ने 8 हफ्ते के बाद कोविशील्ड की दूसरी डोज लगाने का प्लान तैयार किया।

दूसरी खुराक पहली खुराक के 12-16 सप्ताह के बीच दी जाती है। टीकाकरण पर एन.टी.ए.जी.आई. ने अभी तक भारत बायोटेक के कोवैक्सीन की खुराक देने की अवधि में कोई बदलाव का सुझाव नहीं दिया है, जिसकी दूसरी खुराक पहली खुराक के 28 दिन बाद दी जाती है। कोविशील्ड के बारे में सिफारिश को अभी तक राष्ट्रीय कोविड-19 टीकाकरण कार्यक्रम में लागू नहीं किया गया है। एक आधिकारिक सूत्र ने कहा, एन.टी.ए.जी.आई. की नवीनतम सिफारिश प्रोग्रामेटिक डेटा से प्राप्त हालिया वैश्विक वैज्ञानिक साक्ष्य पर आधारित है।